

“ఎక్కడికి వెళ్ళుందారబ్బా! ఎందుకైనా మంచిది ఓసారి తలుపు తీసి చూద్దాం” అనుకుని తలుపుతీసి గదిలోకి వెళ్ళారద్దరూ. రోహిత్ టేబుల్ పైనున్న లెటర్ తీసి చదివాడు.

“చూడండి. ఇందులో మీ తప్పు ఎంతమాత్రం లేదు. కావాలనే చేసారో..నాటకమే ఆడారో! ఒకప్పుడు మేం చేసిన పనికి ఆ భగవంతుడు మాకీ శిక్ష వేసాడు. దాన్ని మేము ఆనందంగా అనుభవించినప్పుడే మా

పాపానికి నిష్ఫుతి. ఒకవేళ మీరు మమ్మల్ని చేరదీయాలనుకున్నా అందుకు మా మనస్సాక్షి అంగీకరించదు. అందుకే మీకు దూరంగా వెళ్ళిపోతున్నాం. కొడుకు పుడితే మీకిష్టమొచ్చిన పేరు పెట్టుకోండి. కూతురు పుడితే మాత్రం నానమ్మ పేరు పెడతారని ఆశపడుతున్నాం. అనవసరంగా మాకోసం వెతికే ప్రయత్నం చేయొద్దని మనసారా కోరుకుంటున్నాం. ఈ ధర్మనిర్ణయానికి అడ్డు తగలొద్దని ప్రాధేయపడుతున్నాం. గాడ్

బ్లెస్ యూ” కథ ఇలా మలుపు తిరిగినందుకు నిశ్చేష్టులయిపోయారు.

ఎప్పటికైనా పెద్దవాళ్ళిద్దరూ కంటబడతారనీ..వాళ్ల నెలాగైనా ఒప్పించగల్గుతామనీ..అంతా కలిసి ఆనందంగా జీవిస్తామనీ..కొండంత ఆశతో ఎదురుచూస్తున్నారు షర్మిలా రోహిత్ ఇద్దరూ!

-కొడుకుల సూర్యసుబ్రహ్మణ్యం
(జగిత్యాల)

ఆకర్షణ ఖరీదు

గోదావరి ఎక్స్ ప్రెస్ విశాఖపట్టణం నుండి కదిలింది. పెళ్ళిళ్ళ సీజన్ కావడం వలన కంపార్టుమెంటులన్నీ కిటకిటలాడుతున్నాయి. సుభద్ర అతికష్టంమీద కంపార్టుమెంటులో చొరబడింది. ఆమెది అసలే భారీకాయం కావడంతో, సీట్లలో కూర్చున్నవారు ఆమె వైపు ఎగాదిగా చూశారు కాని జరిగి కొంచెం స్థలం ఇవ్వడానికి కూడా ఇష్టపడలేదు.

కానీ ఒక చేతిలో బేగ్, చంకలో ఓ ఆరేళ్ళ కుర్రాడు, మరో చేతిలో బుట్టతో బండి ఎక్కిన ఆమెను చూసిన ఓ ముసలావిడ ‘పోస్ట్’ అని కొంచెం జరిగి చోటిచ్చింది. “అమ్మా! కిటికీ దగ్గర కూర్చుంటానే” అని మొరాయిస్తున్నాడు నానిగాడు, ఆమె ఆరేళ్ళ కొడుకు.

అసలే కష్టంగా సీటు దొరిందనుకుంటే, నానిగాడి కోరిక విని చిరాకుపడుతూ ఒళ్ళో కూచోమని బలవంతం పెడుతోంది సుభద్ర. కిటికీ దగ్గర కూచుని ఇదంతా గమనిస్తున్న ఓ ఇరవై ఐదేళ్ళ కుర్రాడు నానిగాడ్ని తన దగ్గరకు రమ్మని సైగ చేశాడు. నానిగాడు తల్లివేపు ఓసారి చూసి, పరుగెత్తుకొచ్చి అతని దగ్గర కూర్చున్నాడు.

నానిగాడితో అతను ఏవేవో మాట్లాడుతున్నాడు. ఏవేవో అడుగుతున్నాడు. ట్రైను చప్పుడులో అవేమీ వినపడలేదు సుభద్రకి. కిటికీ బయటికి చూపిస్తూ ఏవేవో చెబుతున్నాడతను. కొద్ది సేపట్లోనే అతనికి బాగా చేరువైపోయాడు నాని. ఇంతలో అనకాపల్లి స్టేషన్ వచ్చింది. స్టేషన్ లో సీజన్ టికెట్టు వాళ్లంతా హడావిడిగా దిగుతున్నారు. అయినా సరే ట్రైను ఏమాత్రం ఖాళీ అవలేదు.

ప్లాస్టిక్ కవర్లలో సీలు చేసిన వేరు సెనగ కాయల పేకెట్లు రెండు తీసుకున్నాడు. మామిడితాండ్ర పేకెట్ ఒకటి, నాలుగు కమలాలు కూడా తీసుకున్నాడు. “ఇవన్నీ మనిద్దరికే” అంటూ నానిగాడి చేతికి రెండు పాకెట్లు అందించాడు. “బాబూ! తప్పుకదూ, అలా తీసుకోవచ్చా” అన్న సుభద్రవైపు ఓసారి చూశాడు అతను. పలకరింపుగా నవ్వుతూ అతనివైపు చూసింది సుభద్ర. ఆమెకూడా ఏమైనా ఇద్దామనుకున్నాడు గానీ మళ్ళీ బాగుండదేమోనని ఇవ్వలేదు. నానిగాడ్ని ఒళ్ళోకి లాక్కుని పాకెట్లు చింపుతున్నాడు. వేరు సెనగకాయలు తింటూ బయటకు చూస్తున్నాడు నానిగాడు. అతను ఏవో జోకులు చెప్తున్నాడేమో, నానిగాడు అప్పుడప్పుడు హుషారుగా నవ్వుతున్నాడు.

లింది. నెమ్మదిగా మిగిలినవి ఖాళీ చేస్తున్నారద్దరూ.

కళ్ళు మూసుకొని ఆలోచనలో పడింది సుభద్ర. ఒక్క పైసా కూడా విదిలించని ఈరోజుల్లో ముక్కు, మొఖం తెలియకుండా కాస్తంత సేపు చేస్తున్న ఈ ప్రయాణంలో ఆ అబ్బాయి నానిగాడి పట్ల ఎంత ప్రేమతో అవన్నీ కొన్నాడు. అయినవాళ్ళు, దగ్గర వాళ్ళు కూడా ఆప్యాయత అనురాగం లేకుండా కక్షలు కార్యణ్యాలతో దూరం అయిపోతున్న రోజులివి. అలాంటిది ప్రేమతో నానిగాడ్ని దగ్గరకు తీసుకున్న ఆ అబ్బాయి విశాల హృదయాన్ని మనసులో పొగడకుండా ఉండలేకపోయింది సుభద్ర.

అన్నవరం దాటి పిఠాపురం చేరుకుంది బండి. చంకలో చిన్న సంచితో “వస్తాను బాబూ!” అంటూ సుభద్రవైపు ఓసారి చూసి బండి దిగిపోయాడు అతను.

తినగా మిగిలిన వేరు సెనగకాయల పేకెట్టుతో తల్లి దగ్గరకు చేరాడు నానిగాడు. దగ్గరకు తీసుకొని లాలనగా ముద్దాడింది కొడుకుని సుభద్ర. వాడి అందం, చురుకుదనం, వాడిపట్ల అందరికీ ఆకర్షణ పెంచుతుంది..అని మనసులో మురిసిపోయింది సుభద్ర కొడుకుని మరోసారి గాఢాలింగనం చేసుకుంటూ.


సామర్లకోట స్టేషన్ లో బండి ఆగింది. హడావిడిగా బండి దిగి బాబుని తీసుకొని సామానుతో బయటపడింది సుభద్ర. “అమ్మా ఇందాక బండ్లో నా పక్కన కూర్చున్నతను, నా మెళ్ళో గొలుసు ఎంతని అడిగితే రూపాయన్నాను. అతను నాకీ రూపాయుచ్చి గొలుసు తీసుకున్నాడు” అంటూ తల్లి చేతికి జేబులోంచి రూపాయి తీసి ఇచ్చాడు నానిగాడు.

అంతే! సుభద్ర గుండె గతుక్కుమంది. గత నెలలో వాడి పుట్టినరోజు కోసం, తులం బంగారం పెట్టి చేయించిన గొలుసు అది.

ఆమె కళ్ళలో ఒక్కసారిగా నీళ్ళు తిరిగాయి.

వాడు ఖర్చు చేసిన పాతిక రూపాయలతో ఎంత లాభం సంపాదించాడు. రిక్షా గోతిలో పడ్డంతో ఈ లోకం లోకి వచ్చింది సుభద్ర.

-బద్దిగం పాండురంగారెడ్డి
(కరీంనగర్)



మరి కాసేపట్లో బండి తుని స్టేషన్ లో ఆగింది. ఈసారి రెండు బ్రీ టాప్ డ్రింక్స్ తీసుకున్నాడు. నానిగాడు స్త్రోతో నెమ్మదిగా తాగుతున్నాడు. సుభద్ర వారించాలని ప్రయత్నించినా, ప్రయోజనం వుండదని ఊరుకుంది. “మనిద్దరమే తాగుతున్నాం, మరి మీ అమ్మగారికో” అనడంతో, తాగుతున్న బాటిల్ వాళ్ళమ్మవైపు చూపించాడు నానిగాడు. తప్పదన్నట్లు సుభద్ర కళ్ళెర్ర చేసింది. బండి కది